

Xi darba jew oħra kulhadd jizbalja...



Kif tħossok meta
tagħmel xi ħaġa
li mhux suppost
għamiltha?

Gieli kien hemm xi hadd
li għamillek xi haġa li
ma tantx hadt gost biha?

Kif hassejtek?

Kif irrangajtu?



X'għandna nagħmlu
meta xi ħadd jiżbalja?



Is-sejħa ta'

Matthew





Kien hemm raġel jismu Mattew. Dan Mattew kien jigbor it-taxxi. Kellu moħħu jilħaqlu u lin-nies kien joħdilhom aktar flus milli kien imisshom. In-nies xejn ma kienu jieħdu pjaċir bih!



Mattew kien intelligenti u sinjur. Imma l-intelligenza u l-flus qatt m'ghamluh kuntent. Mattew kien ikun dejjem imdejjaq.



Darba waħda Mattew ra lil Ġesù qrib il-mejda tiegħu.



Mattew kien qed jigbor it-taxxi. Gesù mar fuqu u qallu,
"Mattew, qum u ejja warajja."

Mattew beda jaħseb... X'kien se jagħmel?



Se jħalli l-flus fuq il-mejda u jitlaq?

Se jħalli xogħlu u jmur wara Ġesù?

Mattew qam u mar wara Ġesù.



Mattew stieden lil Ġesù d-dar tiegħu għall-ikel. In-nies staghgbu u staqsew lil Ġesù għaliex kien jiekol ma' nies bħal Mattew. Imma Ġesù qalilhom,

"Jien gejt infittex lil min jiżbalja."

U minn dak inhar Mattew sar bniedem ferhan.
Telaq ix-xoghol tieghu u beda jimxi wara Gesù.



Mattew kiteb fuq hafna affarijiet li ra lil Gesù jghid
u jagħmel. Il-kitbiet tieghu qegħdin fil-Bibbja
fl-evangelju ta' San Mattew.

Ġesù ried il-ġid għal Mattew.
Tah pariri tajbin u Mattew sema' minnu.

Aħna wkoll irridu nimxu fuq dak li
jgħidilna Ġesù u nagħtu kas il-pariri
ta' dawk li jridulna l-ġid.



Talba

Mulej Ġesù, għinni
biex dejjem infittex li
nagħmel it-tajjeb u
naċċetta l-pariri ta'
dawk li jriduli l-gid.

